

अमां मिठी अ पंहिजे आंचल सां भरत बंचे जूं अखड़ियूं उघी आथतु दिनो। प्यार सां पुचकारे मिठा वचन चया। लाल पुट ! वेचारी अ कैकेई राणी अ खे छो थो दोषु दीं ? हुन भेणु जो कहिड़ो दोहु आहे ? अजु विरिधाता ई असां सो रुठो आहे। मुंहिजे भाग मूं खे पुठी दिनी आहे। मुंहिजा पुजं खपी विया आहिनि। को पूर्वलो दुषकृत जागियो आहे। न त जेका कैकेई देवी श्रीराम लाल खे पंहिजो बंचो चई पंहिजे प्राणनि खां बि वधीक प्यार केदी हुई उहा

छो उबतो कार्य करे हां ? इन्हीअ करे बलिहार वजांइ बचिड़ा तूं बि दैव जो कोपु समुझी धीरजु धारि। समयु महा बलवान आहे उन जे अगियां सभिनी खे सिरु झुकाइणो थो पवे।

लाल भरत ! “प्यारे राम खां असीं परे थींदासीं” इहे अखर बुधण लाइ बि दिलि में हिमथ न हूंदी हुई। पर समय जी कठोरता त दिसु जो अहिड़ो कठोर कयो आहे जो हिननि अभागी अखियुनि सां पंहिजे सुकुमार बचनि खे वस्त्र आभूषण लाहे वलिकल पाईदो दिठुमि। प्रणामु करे टिन्ही खे मोकलाईदो दिठुमि। रथ ते चढ़ी वेंदो दिसी बि अभागनि प्राणनि प्राण प्यारनि लालनि जी पुठि न वरती। वेही रहिया मुंहिजे हिन जदे जीअ में अलाए कहिड़े वधीक

दुख दिसण लाइ। पंहिजे मन मोहन बचनि में मोह ई न थियुनि। पर लाल छा कजे। इहा आशा आहे त हीउ दुख जो समयु जल्दु पूरो थींदो ऐं प्यारा लाल जय जस सां वतनि वरंदा। इन रीति श्री भरत लाल खे अमां धीरजु देई प्यार सां परिचायो। सरल साधवी अमां इयें ज़ातो त मुंहिजो रामु धनु ई बन खां घुमीं मोटी आयो आहे। भरत जे अविरल प्रेम ते मुग्ध थी पेई।

पंहिजो अथाहु दुख विसारे भरत खे सुखी करण जी चिंता करण लगी। श्रीराम लाल जी अमां छोन अहिड़ी निर वैर संत स्वभावा थींदी। भगुवंत मिठो जो पाण अमां राणी अ जे वात्सल्य स्नेह जे रस माणण लाइ लाट तां लही आयो आहे। अहिड़ी लाइकु अमां बी कान दिठाई। निश दिन मनाईंदी रहे थी, देव देवियुनि खे श्री सीयराम जे कुशल लाइ।